

(घ) श्रीजू — उर्मिला मधुर संवाद

जै जै मंगल मोद निधि श्री मैगसि चंद्र उदार ।
जिनि जी कृपा कटाक्ष सां मिले भक्ति भण्डार ॥
प्रेम भरी अमृत कथा श्री सीय राम सुख धाम ।
सुर नर मुनि सनेह सां जा गाइनि आठों याम ॥
हिक दींहु प्रमाद विपिन में श्री मैथिलि किशोरी ।
ओरूं ओरे उर्मिलि सां भरे रस झोरी ॥
श्री मैथिलि चयो स्नेह सां बुधु उर्मिलि अलबेली ।
तो चालि वणे मूं कीनकी मुंहिजी सुघडु सहेली ॥
हथ जोड़े उर्मिलि चयो मूं खां कहिड़ी भुल बणी ।
जंहि ते कावड़ि था कयो करुणा शील मणी ॥
श्रीजू चयो स्नेह सां तूं रुगो रही थी मूं वटि ।
पलु न रही थी पतीअ सां कहिड़ी अथई खटि पटि ॥
मूं वटि अचु हाणे कीनकी करि स्वामी अ जी सेवा ।
पत्नी अ खे पति भक्ति सां मिलनि मिठा मेवा ॥
उर्मिलि चयो मां छा कयां मूं सभु कुछु तूं स्वामिनि ।
तो ममिता मढ़ियमिम न में श्री रघुवर जी भामिनि ॥

श्रीजू चयो कुरिब मां तदहीं उर्मिलि गोद भरे ।
सचु बुधाई तुहिंजो ठाकुरु तोखे प्यार छा कोन करे ?
जे स्वामी अ जे स्नेह सां भरियल दिलि रहे ।
त बी कंहि बि ममता खे चितु कदहीं न चहे ॥
उर्मिलि घणे अनुराग सां चई मिठी वाणी ।
क्रोड़ अमां खां मिठिड़ी लगी मूंखे स्वामिनि महाराणी ॥
इयें चई अंचल में पंहिजो मुखड़ो लिकाए ।
हिचिकियूं दिनाई हुब सां आसूं वहाए ॥
श्रीजू चयो लजिड़ी छदे मूं खे सभु सचु भेण बुधाइ ।
प्राण नाथ जे प्यार जो स्वादु तो वरितो नाहि ॥
तोखे करे कोन प्यारड़ो ठाकुर तुंहिजो ।
जंहि करे हर हर हिति अची पलउ झली मुंहिजो ॥
उर्मिलि चयो दीदी मिठी आंउ तुहिंजे प्यार पली ।
बिये कहिंजे प्यार जी गोलिहयमि कान गली ॥
मिथिला खां बि तुहिंजे मोह में आयसि ठाकुर साणु हली ।
माउ पीउ जी बि ताति न रही रुगो तवहांजी भक्ति भली ॥
कदहीं बाबा अमां खे मूं यादि कीन कयो ।
तवहां जे ई पावनु प्रेम जो आ दिलि में पेचु पयो ॥

श्रीजू चयो सरला अदी मां सभु कुछु थी ज़ाणा ।
बचिपन खां तुहिंजे प्यार खे थी सुघड़ि सुजांणा ॥
पर मूं जेकी पुछियो तहिंजी वरंदी दिनइ कान ।
लज छद्रे मुहिंजी लाटुली बातिड़ी करि बयान ॥
उर्मिलि चयो मिथिला जी बि मूं यादिड़ी कान अचे ।
श्रीजू चयो डीठ बालिड़ी मुंहिजो वचनु सभु टारे ।
बियूं बियूं ग़ाल्हियूं थी करीं मुंहिजो पुछणु विसारे ॥
अजु छद्रिया तोखे कीन की सभु सची करायां ।
वेहु हिते वींझार तूं तुहिंजे घोट खे घुरायां ॥
उर्मिलि चयो साहिबि अदी वजां गुलिड़ा पटण लाइ ।
तवहां सींगार कयां सिक सां उहो उमंग उथियो आहि ॥
तवहां जे चरण गुलिड़नि जो अजु पूजनु आंउ करियां ।
चंदनु चरिचे चाह सां गुलिड़नि भेट धरियां ॥
हिकिड़ो ब्रियो बि देवता ईदो पूजनु करण लाइ ।
उन खां अगु में मां करियां इहा आशा दिल में आहि ॥
इयें चई घणी तकड़ि मां उर्मिलि बाग वेई ।
तदहीं स्वामिनि दिलि में मिठिड़ी ग़ाल्हि चई ॥
धन्यु उमू तुहिंजी लजा धन्यु तो सरल सनेहु ।

कींअ लजीली बालिका कंत कथा लिकाए ।
वरी वरी बियुनि गाल्हियुनि में थी मांखे भुलाए ॥
तुंहिजी बचपन जी सुलभु सरलता करे रही प्रकाशु ।
जंहि खे सारे हृदय में थिए थो हर्ष हुलासु ॥
तुंहिजी कुरिब भरी कमनीयता छदियो पाणु त विसारे ।
छाती भरिजे छोह सां तुंहिजी शोभा निहारे ॥
पूर्व जन्म में मूं कया के सुक्रतनि जा भण्डार ।
जंहिजे फल ते तूं मिलींअ भेनड़ी गुलु गुलज़ार ॥
पीहर भेण रूप में तू उर्मिलि रंग रली ।
वरी पति भ्राता पत्नी बणी मूं खे हिति मिली ॥
तुंहिजो मुखड़ो पसी ममता थिए ज़णु खिड़ियल कमल कली ।
गंग यमुन जी धार खां तुंहिजी पावन प्रीति भली ॥
तुंहिजे मिलण खिलण मां अचे स्वर्ग जो आनंद ।
छा चवां तुंहिजे गुणनि जी महिमा आ सुखकंद ॥
आर्य पुत्र जे दरस जी तोड़े हरदम हृदय प्यास ।
पर तुंहिजी मिठी विरूंह में कद्रहीं न थियां उदास ॥
वाह वाह देरुमि लक्ष्मण जो अनुराग आहे अनंत ।
सागर जियां गम्भीर आ आकाश जियां बेअन्त ॥

तवहां बिन्ही वर वरणी अ जी समता केरु करे ।
सेवा सिक श्रद्धा दिसी तनु मनु प्राण ठरे ॥
कल्प वृक्ष कंचन लता लखणु उर्मिलि बेई ।
आर्य पुत्र ऐं मूं मिलिया हीउ सुघड़ सनेही ॥
मात पिता ऐं इष्ट खो बि घणो करिन सनिमान ।
पूजा करिन प्यार सां भुलाए पहिंजो पाणु ॥
पहिंजे सुख स्वार्थ जी करिन कान सम्भार ।
देव दुर्लभु अनुराग सां कनि सेवा ऐं सतिकार ॥
शाल सुखी रहो पंहिजे प्यार में मूं इहा आशीश ।
राखो थिए जगदीश मुंहिजे लखण उर्मिलि जो सदा ॥